

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

ஸ்ரீமந்நிகமாந்தமஹாதேஸிகன் அருளிய
அருத்தபஞ்சகம்

This document has been prepared by

Sunder Kidāmbi

with the blessings of

ஸ்ரீ ரங்க₃ராமாநுஜ மஹாதே₃ஸிகன்

His Holiness śrīmad āṇḍavan śrīraṅgam

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

அருத்தபஞ்சகம்

சீரொன்று தூப்புல் திருவேங்கடமுடையான்
பாரொன்ற ச்சொன்ன பழமொழியுள் - ஓரொன்று
தானே அமையாதோ தாரணியில் வாழ்வார்க்கு
வானேற ப்போமளவும் வாழ்வு

‡ அமலன் அவியாத சுடர் *

அளவில்லா ஆர் அமுதம் *

அமல உருக் குணங்கள் *

அணி ஆயுதங்கள் அடியவர்கள் **

அமல அழியாத நகர் *

அழிந்தெழும் காவுடன் எல்லாம் *

கமலையுடன் அரசாளும் *

கரிகிரி மேல் காவலனே || 1 ||

உள்ள பொருள் அனைத்துக்கும் *

உருவ நிலை கருமங்கள் *

தெள் இசைவின் வசம் ஆக்கித் *

திகழ்ந்துயிராய் உறைகின்றான் **

நள் இருள் தீர்த்தடியவர்க்கு *

நலங்கொடுக்கும் திருவுடனே *

வள்ளல் அருளாளர் எனும் *

வாரண வெற்பிறையவனே || 2 ||

super kidāmbi
prapatti dot com

பூத உடல் புலன்கள் மனம் *
 புல் ஆவி புந்தி எனும் *
 யாதும் அலனாய் இலகி *
 யான் எனும் இன் நுண் அறிவாய்ச் **
 சேதனனாய் அடிமையுமாய் *
 உயிர்க்கெல்லாம் திண் உயிராய்த் *
 தீதல் இன்றித் திகழும் சீர் *
 அத்திகிரித் திருமாலே || 3 ||

தான் அடைத்த குணம் கருவி *
 தன் கிரிசை வழி ஒழுக்கி *
 ஊன் எடுத்துண்டுமிழ்ந்துழலும் *
 உயிர்க்கெல்லாம் உயிர் ஆகிக் **
 கான் நடத்திக் கமலையுடன் *
 கண்டுகந்து விளையாடும் *
 தேன் எடுத்த சோலைகள் சூழ் *
 திரு அத்தி ஊரானே || 4 ||

உய்யும் உறவிசையாதே *
 ஒத்தவர்க்கே அடிமையுமாய்ப் *
 பொய் உருவைத் தமக்கேற்றிப் *
 புலன் கொண்ட பயனே கொண்டு **
 ஐ உறவும் ஆர் இருளும் *
 அல்வழியும் அடைந்தவர்க்கு *
 மெய் அருள் செய்திடும் திருமால் *
 வேழ மலை மேயவனே || 5 ||

விதைமுளையின் நியாயத்தால் *
 அடி இல்லா வினை அடைவே *
 சதை உடல நால் வகைக்கும் *
 சரண் அளிப்பான் எனத் திகழ்ந்து **
 பதவி அறியாது *
 பழம் பாழில் உழல்கின்றார்க்கும் *
 சிதைவில் அருள் தரும் திருமால் *
 திரு அத்தி நகரானே || 6 ||

எம நியம ஆசனங்கள் *
 இயல் ஆவி புலன் அடக்கம் *
 தமதறியுந் தாரணைகள் *
 தாரை அறா நினைவொழுக்கம் **
 சமம் உடைய சமாதி நலம் *
 சாதிப்பார்க்கிலக்காகும் *
 அமரர் தொழும் அத்திகிரி *
 அம்புயத்தாள் ஆர் அமுதே || 7 ||

புகல் உலகில் இல்லாது *
 பொன் அருள் கண்டுற்றவர்க்கும் *
 அகலகிலா அன்பர்க்கும் *
 அன்றே தன் அருள் கொடுத்துப் **
 பகல் அதனால் பழம் கங்குல் *
 விடிவிக்கும் பங்கயத்தாள் *
 அகலகிலேன் என்றுறையும் *
 அத்திகிரி அருள் முகிலே || 8 ||

இரு விலங்கு விடுத்து *
 இருந்த சிறை விடுத்தோர் நாடியினால் *
 கரு நிலங்கள் கடக்கும் வழி *
 காவலரால் கடத்துவித்துப் **
 பெரு நிலம் கண்டுகொண்டிருணர்ந்து *
 பிரியாமல் அருள் செய்யும் *
 உரு நலம் கொண்டுறும் திருவோடு *
 உயர் அத்திகிரியானே || 9 ||

‡ தம் திருமாதானே தாம் *
 தனி அரசாய் உறைகின்ற *
 அந்தம் இல் பேர் இன்பத்தில் *
 அடியவரோடெமைச் சேர்த்து **
 முந்தி இழந்தன எல்லாம் *
 முகிழ்க்கத் தந்தாட்கொள்ளும் *
 அந்தம் இலா அருள் ஆழி *
 அத்திகிரித் திருமாலே || 10 ||

‡ அயன் பணியும் அத்திகிரி *
 அருளாளர் அடியிணைமேல் *
 நயங்கள் செறி கச்சி நகர் *
 நான் மறையோர் நல் அருளால் **
 பயன்கள் இவை அனைத்தும் எனப் *
 பண்டுரைத்தார் படி உரைத்த *
 வியன் கலைகள் ஈர் ஐந்தும் *
 வேதியர்கட்கினியனவே || 11 ||

அடிவரவு — அமலன் உள்ள பூத தானடை உய்யும் விதை எமநியம புகல்
இருவிலங்கு தந்திரு அயன் வரி

அருத்தபஞ்சகம் முற்றிற்று

சீரார் தூப்புல் திருவேங்கடமுடையான் திருவடிகளே சரணம்

sunder kidāmbi
prapatti dot com